

శనివారం ఉష్ణోగ్రత : గరిష్ఠం 36 కనిష్ఠం 23

భలే గిరాఖీ

- కరోనా ఎఫెక్ట్తో స్థానిక మార్కెట్లలో తగ్గిన డిజైన్లు
- ఆన్‌లైన్‌లో పలు సైట్లలో జోరుగా అమ్మకాలు
- రాబోతోపాటుగా స్వీట్లు, లిటర్డ్ గిప్తుకూడా..
- రేట్లు పెంచిన కొరియర్ సర్వీసులు

భిమ్మం, ఆగస్టు1(ఆంధ్రజ్యోతి): రాఖీ.. అన్నచెల్లెలి అను బంధానికి ప్రతీక. ఎంతదూరంలో ఉన్నా తోబుట్టువులు రాఖీ రోజు తమ సోదరులకు రాఖీ కట్టేందుకు వెళతారు. అయితే మారుతున్న పరిస్థితులతో ఇతర ప్రాంతాలు, దేశాల్లో ఉండి వారు స్వయంగా కలుసుకోలేని పరిస్థితుల్లో కొరియర్ సర్వీసులు, ఆన్‌లైన్‌లో రాఖీలు పంపించే సంస్కృతి మొదలైంది. అయితే ఈ సంవత్సరం కరోనా వైరస్ ప్రభావంతో ఆన్‌లైన్‌రాఖీల సంస్కృతి బాగా పెరిగింది. కోవిడ్‌తో ఇతర ప్రాంతాలకు వెళ్లి తమ సోదరులను కలుసుకోలేని మహిళలు, యువకులు ఆన్‌లైన్‌లో రాఖీలను పంపిస్తున్నారు. దాంతో ఆన్‌లైన్‌లో రాఖీలకు భారీగా గిరాకీ పెరిగింది.

కొవిడ్ ఎఫెక్ట్తో మార్కెట్లో తగ్గిన డిజైన్లు
కరోనా విజృంభిస్తున్న నేపథ్యంలో స్థానికంగా రాఖీలు తయారుచేసే సంస్థలు తయారీని తగ్గించేశాయి. అంతే కాకుండా ఇతర ప్రాంతాల నుంచి కూడా రవాణా హబ్బి స్థాయిలో మెరుగుపడలేదు. ఫలితంగా మార్కెట్‌లో గతంలో కళకళలాడుతూ వివిధ డిజైన్లతో దర్శనమిచ్చే రాఖీలు ప్రస్తుతం తగ్గిపోయాయి. దాంతో తన సోదరులకు మంచి డిజైన్లు ఉన్న రాఖీలు పంపించాలనే తపన ఉన్న సోదర మణులు కొత్త కొత్త డిజైన్లకోసం ఆన్‌లైన్‌ను ఆశ్రయిస్తున్నారు. పలు రకాల సైట్లు వెబ్‌సైట్ మంచి డిజైన్ ఉన్న

రాఖీని పంపేలా ఏర్పాట్లు చేసుకున్నారు. ఇదే తరుణంలో ఆన్‌లైన్ సైట్లలోనూ పలు రకాల డిస్కౌంట్లు ప్రకటించడంతో ఎక్కువ శాతం మంది మహిళలు ఆన్‌లైన్‌లో రాఖీ కొనుగోళ్లపైనే మక్కువ చూపుతున్నారు. అంతేకాకుండా తమ సోదరులు ఉన్న ప్రాంతాలకు చేరుకోలేని ప్రస్తుత పరిస్థితుల్లో చాలామంది ఆన్‌లైన్ మాధ్యమం అనుబంధంగా నిలిచే స్వీట్లును సైతం అందుబాటులోకి తీసుకొచ్చాయి. సోదరికి రిటర్న్ గిఫ్టులు ఇచ్చే సోదరు సైతం ఆన్‌లైన్‌లోనే బుక్‌చేసి పంపుతున్నారు. ప్రస్తుతం అమెజాన్, ఫ్లిప్ కార్డ్ వంటి పలు సైట్లలో ఆన్‌లైన్ రాఖీ అమ్మకాలు జోరుగా సాగుతున్నాయి.

రేట్లు పెంచిన కొరియర్ సర్వీసులు
కరోనా నేపథ్యంలో ప్రజల అవసరాలను ఆసకగా చేసుకున్న కొన్ని కొరియర్ సంస్థలు తాము కొరియర్ పంపించే ప్రాంతాలను బట్టి రేట్లను పెంచే శాయి. గతంలో ఉన్న రేట్లకు నాలుగు రెట్లు పెంచేశాయి. గతంలో రూ.30

నుంచి రూ.50 వరకు ఉన్న కొరియర్ రేట్లు కాస్త ప్రస్తుతం రూ.100 నుంచి రూ.300 కు చేరాయి. అయినా చేసేదేమీ లేక ఆన్‌లైన్‌లో రాఖీని తాము అనుకున్న ప్రాంతాలకు పంపు తున్నారని సోదరమణులు. ఆన్‌లైన్ రాఖీల అమ్మకాలు భారీగా పెరగడంతో స్థానిక మార్కెట్లపై దీని ప్రభావం భారీగానే పడింది. చేతివృత్తులతో చేసిన రాఖీలలో డిజైన్లు తక్కువగా ఉండి అవకాశం ఉండటం... ప్రస్తుత పరిస్థితులు మార్కెట్‌లో కొనుగోళ్లకు అవకాశం లేకపోవడంతో వారు నష్టపోయే అవకాశం ఉంది. ఏది ఏమైనా కరోనా ఎఫెక్ట్ రాఖీ పండుగపై కూడా స్పందనగా కనిపిస్తోందన్న అభిప్రాయాలు వ్యక్తమవుతున్నాయి.



రాఖీలు కొనుగోలు చేస్తున్న భృత్యు (ఫైల్)



ఆయిల్‌ఫాంతో రైతులకు

దీర్ఘకాలిక ప్రయోజనం

- పామాయిల్ విస్తరణకు తుమ్మల కృషి
- చెడుగాలుల వల్లనే ఉమ్మడి జిల్లాలో ఓటమి
- అపొర్రావుపేట పరిశ్రమను సందర్శించిన మంత్రి అజయ్

దమ్మపేట, ఆగస్టు 1: రాష్ట్రంలో ఏ పంటకూ లేని దీర్ఘకాలిక ప్రయోజనం పామాయిల్ పంటకు ఉందని, అటువంటి పంటను రాష్ట్రంలో గిలకల ఎకరాల్లో విస్తరించేందుకు ప్రభుత్వం కృషిచేస్తోందని రాష్ట్ర రవాణాశాఖ మంత్రి పువ్వాడ అజయ్‌కుమార్ తెలిపారు. దమ్మపేట మండలంలో శనివారం మంత్రి అజయ్ స్థానిక ఎమ్మెల్యే మెప్పా నాగేశ్వరరావు, మాజీ ఎమ్మెల్యే తాటి వెంకటేశ్వర్లు, ఎమ్మెల్యే బాలసాని లక్ష్మీనారాయణ, ఆయిల్‌పెడ్ అధికారులతో కలిసి పర్యటించారు. ముందుగా ముప్పిబండలో సహకార సంఘం అధ్యక్షుడు రావు జోగేశ్వరరావు అధ్యక్షంలో జరిగిన హరితహారంలో పాల్గొన్నారు. అనంతరం అపొర్రావుపేట పామాయిల్ పరిశ్రమను సందర్శించారు. ప్యాక్టరీ పనితీరు, ప్రస్తుత సామర్థ్యం, విస్తరణ పనులను పరిశీలించి, అధికారులనుంచి వివరాలు అడిగి తెలుసుకున్నారు. అనంతరం ప్యాక్టరీ ఆవరణలో ఆయిల్‌పెడ్ వైర్లను కంపర రామకృష్ణారెడ్డి అధ్యక్షతన రైతులతో సమావేశం నిర్వహించారు. సమావేశంలో మంత్రి మాట్లాడుతూ అశ్శారావుపేట, దమ్మపేట ప్రాంతంలో పామాయిల్ సాగుకు మాజీ మంత్రి తుమ్మల నాగేశ్వరరావు ఆద్యుడని పేర్కొన్నారు. తుమ్మల కృషితోనే పామాయిల్ సాగువిస్తరణ గణనీయంగా పెరిగిందన్నారు. పామాయిల్ సాగుతో రైతులకు ఉజ్జుల భవిష్యత్తు ఉందన్నారు. రైతులకు మద్దతు ధర నికరంగా టన్నుకు రూ.10వేలు వచ్చేలా కృషిచేస్తానని హామీఇచ్చారు.

వేశంలో స్థానిక ఎమ్మెల్యే మెప్పా నాగేశ్వరరావు మాట్లాడుతూ పామాయిల్ పరిశ్రమలోని లేబర్ కాంట్రాక్టులు, ఇతర పనులను స్థానికులకు అప్పగిస్తే తగిన ఉపాధి దక్కుతుందని, దీనిపై దృష్టి పెట్టాలని మంత్రిని కోరారు. పామాయిల్ పరిశ్రమ అభివృద్ధికి తుమ్మల ఎనలేని కృషిచే శారని తెలిపారు.కార్యక్రమంలో ఆయిల్‌పెడ్ ఎంపీ నిర్మల, అదనపు కలెక్టర్ కల్లాటి వెంకటేశ్వర్లు, ఆర్టీసీ స్వర్ణలత, జడ్పీటీసీ పైడి వెంకటేశ్వరరావు, జిల్లా ఉద్యోగవనశాఖ అధికారి మరియన్న, సీనియర్ మేనేజర్ సుధాకరెడ్డి, పరిశ్రమల మేనేజర్లు శ్రీకాంత్‌రెడ్డి, బాలకృష్ణ, రైతు సంఘం రాష్ట్ర అధ్యక్షులు ఆలపాటి ప్రసాద్, ఎంపీపీ సోయం ప్రసాద్, వైస్ ఎంపీపీ మల్లికార్జునరావు, రాజేశ్వరరావుతో పాటు అధికారులు, ప్రజాప్రతినిధులు పాల్గొన్నారు.

చెడుగాలుల వల్లనే ఉమ్మడి జిల్లాలో ఓటమి
రాష్ట్రంలో టీఆర్ఎస్ విజయం సాధించినా ఉమ్మడి భిమ్మం జిల్లాలో మాత్రం చెడుగాలులు వీయటంతోనే తాను మినహా మిగిలిన అధ్యర్థులు ఓటమి చెందారని మంత్రి అజయ్ తెలిపారు. అభివృద్ధి చేసే ఓటిపోవటం చాలా బాధాకరమని, దానిలో భాగంగానే అశ్శారావుపేట ఓటమి చవిచూడాల్సి వచ్చిందన్నారు. మండలపల్లిలోని మాజీ ఎమ్మెల్యేతాటి వెంకటేశ్వర్లు నివాసం వద్ద శనివారం నియోజకవర్గస్థాయి పార్టీ ముఖ్య కార్యకర్తల సమావేశం నిర్వహించారు. సమావేశంలో మంత్రి మాట్లాడుతూ సంవత్సరకాలంగా అశ్శారావుపేటలో స్పృహ పర్యవేక్షించిన, అన్ని టేబుల్ ఓటమి చెందిన అభ్యర్థులకు నియోజకవర్గ బాధ్యతలు అప్పగించారని, ఇక్కడ మాత్రం అది సాధ్యం కాలేదన్నారు. పార్టీ అశ్శారావుపేట నియోజకవర్గ ఇన్‌చార్జ్ గా తాటి వెంకటేశ్వర్లును అధిష్టానం నియమించిందని మంత్రి అజయ్ ప్రకటించారు. గతంతో జరిగిన తప్పాపులను పక్కనపెట్టి పార్టీకోసం అందరూ కలిసికట్టుగా పనిచేయాలని సూచించారు. సమావేశంలో జడ్పీటీసీ పైడి వెంకటేశ్వరరావు, సహకార సంఘం అధ్యక్షుడు రావు జోగేశ్వరరావు, ఎంపీపీ సోయం ప్రసాద్, అశ్శక్తిమణి వైర్లన్ కె.వి.నత్తనారాయణ, మండల అధ్యక్షులు రాజేశ్వరరావు, నత్తుపల్లి నియోజకవర్గ నాయకులు దయానంద్‌తోపాటు ఇరు మండలాలకు చెందిన పార్టీ ప్రజాప్రతినిధులు, నాయకులు, కార్యకర్తలు పాల్గొన్నారు.



మంత్రి హరీష్‌తో కలిసి భోజనం చేస్తున్న పద్మశ్రీ గ్రహీత రామయ్య దంపతులు

మంత్రి హరీష్‌రావును కలిసిన వనజీవి

భిమ్మం రూరల్, ఆగస్టు 1: మంత్రి హరీష్‌రావును పద్మశ్రీ అవార్డు గ్రహీత వనజీవి రామయ్య దంపతులు శనివారం సిద్దిపేటలోని మంత్రి నివాసంలో కలిశారు. ఈ సందర్భంగా మంత్రి హరీష్‌రావు వనజీవి రామయ్యతో ముచ్చటించి యోగకేమాలలు తెలుసుకున్నారు. తన ఐదో ఏట నుంచే మొక్కలు నాటుతున్నట్లు రామయ్య మంత్రికి తెలియచేశారు. కరోనా తీవ్రంగా వ్యాపిస్తుందని, ఎక్కువగా బయట తిరగవద్దని, తప్పనిసరి మాస్కులు ధరించాలని రామయ్య దంపతులకు మంత్రి సూచించారు. మంత్రి హరీష్‌తో కలిసి రామయ్య దంపతులు భోజనం చేశారు.

మరో 77 పాజిటివ్ కేసులు

భిమ్మం జిల్లా 62 మందికి, భద్రాద్రిలో 15 మందికి పాజిటివ్
భిమ్మం సంక్షేమవిభాగం/కొత్తగూడెం నెట్‌వర్క్, ఆగస్టు 1: ఉమ్మడి భిమ్మం జిల్లాలో కరోనా వ్యాప్తి కొనసాగుతోంది. ఇరు జిల్లాల్లో శనివారం 77 పాజిటివ్ కేసులు నమోదయ్యాయి. భిమ్మం జిల్లాలో మరోసారి రికార్డు స్థాయిలో పాజిటివ్ కేసులు నమోదయ్యాయి. మొత్తం 220 మందికి పరీక్షలు నిర్వహించగా వారిలో 62మందికి పాజిటివ్ వచ్చినట్లు జిల్లా వైద్యాధికారి డాక్టర్ మాలతి తెలిపారు. జిల్లా ఆసుపత్రి ఐసోలేషన్‌లో 33 మంది, మద్దులపల్లి వైకేసీలో 33 మందికి వైద్యసేవలు అందిస్తున్నారని తెలిపారు.

భద్రాద్రి జిల్లాలో 15పాజిటివ్ కేసులు
భద్రాద్రి కొత్తగూడెం జిల్లా శనివారం 15 పాజిటివ్ కేసులు

నమోదయ్యాయి. ఆశ్చర్యకరమైన మండలంలో తొలి కరోనా కేసు నమోదైంది. మండలకేంద్రానికి చెందిన ఓ వ్యాపారి కూతురికి పాజిటివ్ నమోదు కావడంతో ప్రజలు ఆందోళన చెందుతున్నారు. ఇద్దరినీ పట్టణంలో ముగ్గురికి పాజిటివ్ వచ్చింది. వారిని కొత్తగూడెం ప్రభుత్వ వైద్యశాలకు తరలించారు. కరకగూడెం మండలంలో శనివారం నాలుగు పాజిటివ్ కేసులు నమోదయ్యాయి. వినపాక మండలంలోని జానంపేటలో ముగ్గురికి పాజిటివ్ వచ్చినట్లు వైద్యాధికారి వెంకటేశ్వరరావు తెలిపారు. భద్రాచలం ఏరియా ఆసుపత్రిలో నిర్వహించిన పరీక్షలో నలుగురికి పాజిటివ్ వచ్చినట్లు వైద్యాధికారులు తెలిపారు. వారిలో ఇద్దరు భద్రాచలం, ఒకరు సారపాక, ఒకరు మణుగూరుకు చెందినవారు ఉన్నట్లు వైద్యులు తెలిపారు. ఇక కరోనా లక్షణాలతో గాంధీ ఆసుపత్రిలో చేరిన దమ్మగూడెం మండలం కెల్కెట్‌పురానికి చెందిన గర్భిణి శుభకారం రాత్రి ప్రసవించింది. ఆమె ఆడబిడ్డకు జన్మనిచ్చింది.

స్వీయనియంత్రణే శ్రీరామరక్ష

- సీఎల్పీ నేత భట్టి విక్రమార్కు
- ముదిగొండ మండలంలో శానిటైజేషన్ యంత్రం ప్రారంభం

ముదిగొండ, ఆగస్టు 1: కరోనా విజృంభిస్తున్న నేపథ్యంలో స్వీయ నియంత్రణ భారానే ప్రజలు కరోనాను అరికట్టవచ్చని సీఎల్పీ నేత మల్లు భట్టి విక్రమార్కు సూచించారు. భిమ్మం జిల్లా ముదిగొండ మండలం ఐదవల్లిలో శనివారం కాంగ్రెస్ పార్టీ ఆధ్వర్యంలో ఏర్పాటుచేసిన సోడియం హైపోక్లోరైట్ డిస్‌ఇన్‌క్షన్ పిటికారి వాహనాన్ని ఆయన ప్రారంభించారు. ఈ సందర్భంగా భట్టి మాట్లాడుతూ ప్రతి ఒక్కరూ మాస్కుధరించి బోతికదూరాన్ని పాటిస్తూ అత్యవసర పరిస్థితుల్లో మాత్రమే బయటకు రావాలని సూచించారు. అనవసరంగా బయట తిరగటం వల్ల కొవిడ్ వైరస్ బారినపడే ప్రమాదముందని పేర్కొన్నారు. ముదిగొండ మండలంలోని ప్రతి గ్రామంలో హైపోక్లోరైట్ ద్రావణాన్ని పిటికారి చేయిస్తామని, ప్రజలు

హైపోక్లోరైట్ డిస్‌ఇన్‌క్షన్ ద్రావణాన్ని పిటికారి చేసే వాహనాన్ని ప్రారంభిస్తున్న సీఎల్పీ నేత భట్టి విక్రమార్కు.

కరోనా విషయంలో అప్రమత్తంగా ఉండాలని కోరారు. కార్యక్రమంలో కాంగ్రెస్ మండల అధ్యక్షుడు కొమ్మినేని రమేష్‌బాబు, సర్పంచ్‌లు వెంకటేశ్వర్లు, వెంకటరమణ, మాజీ జడ్పీటీసీ పసుపులేటి దేవేందర్, మాజీ ఎంపీటీసీ వీరబాబు, నాయకులు వేమిరెడ్డి శ్రీనివాసరెడ్డి, రాంబాబు, ప్రదీప్, ఎల్లయ్య, పుల్లారెడ్డి, భద్రారెడ్డి, రవీందరెడ్డి, శ్రీనివాసరావు పాల్గొన్నారు.

ఇనోలేషన్ నుంచి వెళ్లిపోయిన కరోనా బాధితుడు

కొత్తగూడెం రైల్వేస్టేషన్ ఆటోస్టాండ్ పుటోపాత్తె మృతదేహం గుర్తింపు

భద్రాచలం ఏరియా ఆసుపత్రిలో వృద్ధురాలి మృతి

మృతదేహాన్ని తీసుకెళ్లేందుకు నిరాకరించిన కుటుంబ సభ్యులు

అంత్యక్రియలు నిర్వహించిన అధికారులు

కొత్తగూడెం/భద్రాచలం, ఆగస్టు 1: కొత్తగూడెం ప్రభుత్వఏరియా ఆసుపత్రి ఐసోలేషన్‌లో వైద్యసేవలు పొందుతున్న బయటికి వెళ్లిపోయిన ఓ కోవిడ్ బాధితుడు రైల్వేస్టేషన్ పరిసరాల్లో శనివారం మృతిచెందాడు. జూలై 28న దమ్మపేట మండలంలోని నాచారానికి చెందిన పృథ్వీ కొత్తగూడెం ఏరియా ఆసుపత్రిలోని ఐసోలేషన్‌లో చేరాడు. సరైన వైద్యం అందడంలేదని ఎవరికీ చెప్పకుండా శుభకారం బయటికి వెళ్లిపోయాడు. కుటుంబ సభ్యులు అతడి కోసం పట్టణం నలుమూలలా గాలించారు. అయితే కొత్తగూడెం రైల్వేస్టేషన్ ప్రాంగణంలోని ఆటోస్టాండ్ వద్దగల పుటోపాత్తె ఊరికి తీసుకోవడంతో ఇబ్బందిపడుతూ ఓ పృథ్వీ మృతిచెందాడని శనివారం విస్తృత ప్రచారం జరిగింది. దీంతో కుటుంబ సభ్యులు సంఘటన స్థలానికి చేరుకొని పరిశీలించి మృతదేహం తమవాడి దేనని నిర్ధారించారు. మృతుడి సోదరుడు కొత్తగూడెం ప్రభుత్వ ఆసుపత్రి వైద్యనర్సింగుండిపై ఆరోపణలు చేస్తూ ఫిర్యాదు చేయగా కొత్తగూడెం ట్రీ టౌన్ ఎన్ఎస్ డివిజన్ కేసు నమోదు చేసి దర్యాప్తు చేస్తున్నారు. ఇదిలా ఉండగా కరోనా బాధితులకు కనిసం మౌలిక సౌకర్యాలు, వెంటిలేటర్ల సదుపాయాలకు కల్పించాలని భద్రాద్రి జిల్లా సీపీఎం కార్యదర్శి అన్నవరపు కనకయ్య ఏరియా ఆస్పత్రి వద్ద నిరసన తెలిపారు. బాధిత కుటుంబానికి నష్టపరిహారం చెల్లించాలని డిమాండ్ చేశారు.

కరోనాతో వృద్ధురాలి మృతి

మణుగూరు మండలం మల్లూరు గ్రామానికి చెందిన వృద్ధురాలు భద్రాచలం ప్రభుత్వ ఏరియా ఆసుపత్రిలోని ఐసోలేషన్ వార్డులో కరోనా వైద్య సేవలు పొందుతూ శనివారం ఉదయం మృతిచెందింది. ఆమె మృతిచెందిన విషయాన్ని ఏరియా వైద్యశాల అధికారులు ఆమె కుటుంబ సభ్యులకు తెలియజేశారు వారు మృతదేహాన్ని తీసుకెళ్లేందుకు నిరాకరించారు. దీంతో కొవిడ్ నిబంధనల ప్రకారం అధికారులే ఆమె మృతదేహానికి అంత్యక్రియలను హస్తం చేశారు. అంత్యక్రియల ఏర్పాట్లను భద్రాచలం తహసీల్దార్ నాగేశ్వరరావు, వైద్యాధికారి డా.వైతన్య వంచాయతీ కార్యదర్శి ప్రకాష్‌రెడ్డి పర్యవేక్షించారు.

భద్రాచలం వద్ద గోదావరి ఉద్ధతి జిల్లా (ఫైల్)

ముందుంటి వరద కాలం

- ఆగస్టులో గోదావరికి పెరగనున్న వరదలు
- 70 ఏళ్లలో 31సార్లు మొదటి ప్రమాద హెచ్చరిక
- మార్గదర్శిగా గోదావరి ఫ్లడ్ మాన్యువల్
- ఇప్పటివరకు రెండుసార్లు మార్పులు

భద్రాచలం, ఆగస్టు 1: రాబోయే ముప్పై రోజులు గోదావరికి వరదల కాలంగా గత 70ఏళ్ల పరిశ్రమ పరిశీలిస్తే అర్థమవుతోంది. ఈ నెల గడిస్తే గండలం గడిచినట్లైనట్లు అభిప్రాయాలు గోదావరి పరిపాలనా ప్రాంతాల ప్రజలు వ్యక్తం చేస్తున్నారు. ఆగస్టు నెలల ఎగువన కురిసే భారీ వర్షాలతో గోదావరి తన సహజనిర్మిత రూపాన్ని సంతరించుకొని కొన్ని సందర్భాల్లో ఉగ్ర గోదావరిగా మారుతుంది. ఈ క్రమంలో గత 70ఏళ్లలో గోదావరి ఆగస్టులో 31 సార్లు మొదటి ప్రమాద హెచ్చరికను దాటించింది ఆగస్టు నెలకున్న ప్రాధాన్యం అర్థం చేసుకోవచ్చు. ఈ నేపథ్యంలో అధికారయంత్రాంగం గోదావరి పరిపాలనా ప్రాంతంలో వరదలను సమర్థవంతంగా ఎదుర్కొనేందుకు 1984లో గోదావరి ఫ్లడ్ మాన్యువల్‌ను రూపొందించింది. కాలక్రమంలో వస్తున్న భారీ వరదలను పరిగణలోకి తీసుకొని ఎప్పటికప్పుడు ఆ మాన్యువల్‌లో మార్పులను చేస్తూ జిల్లాకు రాబోయే సూతన అధికారులకు ఈ గోదావరి ఫ్లడ్ మాన్యువల్ మార్గదర్శిగా నిలిచేలా రూపొందించారు.

70 ఏళ్లలో 31సార్లు మొదటి ప్రమాద హెచ్చరిక దాటిన ప్రమాదం
భద్రాచలం వద్ద గోదావరి నీటిమట్టం 1953 నుంచి గతేడాది ఆగస్టు వరకు 31సార్లు మొదటి

ప్రమాద హెచ్చరిక(43 అడుగులు)ను దాటింది. కాగా ఇందులో 21 సార్లు రెండో ప్రమాద హెచ్చరిక(48 అడుగులు) దాటింది. మూడోది తుది ప్రమాద హెచ్చరిక అయిన 53అడుగులను 16సార్లు దాటి గోదావరి ప్రవహించింది. ఇందులో 1986 ఆగస్టు 16న వచ్చిన 75.6 అడుగుల నీటి మట్టం ఇప్పటి వరకు భద్రాద్రి చరిత్రలో అత్యధికంగా చెప్పవచ్చు. 1953 ఆగస్టులో 72.5 అడుగులు, 1990 ఆగస్టు 24న 70.8 అడుగులు, 2006 ఆగస్టు 6న వచ్చిన 66.9 అడుగులు భారీగా వచ్చిన వరదలుగా పేర్కొనవచ్చు.

మార్గదర్శిగా గోదావరి ఫ్లడ్ మాన్యువల్
ప్రతిఏటా జూలై, ఆగస్టు మాసాల్లో గోదావరికి వరదలు వస్తుంటాయి. వరదలను సమర్థవంతంగా ఎదుర్కొనేందుకు గోదావరి ఫ్లడ్ మాన్యువల్‌ను రూపొందించారు. 1984లో తొలిసారిగా ఈ గోదావరి ఫ్లడ్ స్కీం పేరిట రూపొందించగా 1986లో వచ్చిన అత్యధిక వరద 75.6 అడుగులను దృష్టిలో ఉంచుకొని ఫ్లడ్ మాన్యువల్‌ను 1987లో మార్పు చేసి అప్‌గ్రేడ్ చేశారు. అలాగే 1990, 1994, 1995, 1998, 2000, 2002, 2006లో వచ్చిన వరదలను ఆధారంగా చేసుకొని 2007లో అప్పటి భద్రాచలం సబ్‌కలెక్టరు డా. బుద్దప్రకాష్ జ్యోతి ఫ్లడ్ మాన్యువల్‌కు పలు మార్పులు చేసి రెండోసారి అప్‌గ్రేడ్ చేశారు. దీంతో జిల్లా కలెక్టర్, సబ్‌కలెక్టర్‌గా ఎవరు వచ్చినా గోదావరి వరదలను ఎదుర్కొనేందుకు గోదావరి ఫ్లడ్ మాన్యువల్ ఒక మార్గదర్శిగా నిలుస్తోంది. సెక్టోరియల్ అధికారులు, కంట్లోరూం ఏర్పాటు ఇతరత్రా వివరాలను పొందుపరిచారు.

epaper.andhraajyothy.com

